

22435- ابو موسیٰ اشعری رضی اللہ تعالیٰ عنہ کے فضائل

سوال

وہ کون سے صحابی ہیں جنہیں اللہ تعالیٰ نے اپنے نبی علیہ السلام کی خوش البانی عطا فرمائی تھی، اور وہ کس چیز سے مشہور ہوئے؟

پسندیدہ جواب

وہ صحابی ابو موسیٰ اشعری رضی اللہ تعالیٰ عنہ ہیں۔

امام بخاری رحمہ اللہ تعالیٰ نے برید بن عبد اللہ بن ابی بردۃ عن جدہ ابی بردۃ عن ابی موسیٰ رضی اللہ تعالیٰ عنہ کی سند سے روایت بیان کی ہے :

ابو موسیٰ رضی اللہ تعالیٰ عنہ بیان کرتے ہیں کہ نبی صلی اللہ علیہ وسلم نے انہیں فرمایا :

(اے ابو موسیٰ آپ کو آل داود علیہ السلام کی خوش البانی دی گئی ہے) صحیح بخاری فضائل قرآن حدیث نمبر (4660)۔

حافظ ابن حجر رحمہ اللہ تعالیٰ کہتے ہیں کہ مزار سے مراد اچھی آواز، اور اصل میں مزار ایک آلہ ہے (جسے ہم بانسری کہتے ہیں) خوش البانی کی بنا پر اس کا اطلاق آواز پر کیا گیا ہے۔

اور ابو موسیٰ رضی اللہ تعالیٰ عنہ حفاظ قرآن کریم میں سے تھے اور نبی صلی اللہ علیہ وسلم نے انہیں یمن میں بطور قاضی اور معلم تقرری فرمائی تھی، ابو موسیٰ اشعری رضی اللہ تعالیٰ عنہ کثرت قرات قرآن اور قیام اللیل میں شہرت رکھتے تھے۔

اللہ تعالیٰ ان سے اور ہم سے بھی راضی ہو اور انہیں اور ہمیں انبیاء اور صدیقین اور شہداء اور صالحین کے ساتھ جمع کرے، آمین یا رب العلمین۔

واللہ تعالیٰ اعلم۔